

Uğursuzluğu uğurun ən birinci şərti hesab edir. Deyir ki, əgər həyatda uğursuzluqların olmayıbsa, deməli, risk etməmişən və həqiqətən də uğurlu deyilsən. Çünki insan doğru yolu tapmaq üçün mütləq səhvlər edir. Müsahibimizin uğur yolunda qarşısına çıxan maneələr ona stimül verir. O, "bacara bilməyəcəksən" deyənlərin əksinə gedib, qarşısına məqsəd qoyub və bacarıb. Söhbət Danimarkada Ribe Jernindstri A/S (İstilik sistemləri istehsalı) şirkətində təchizat zənciri üzrə menecer kimi çalışan Elçin İbrahimovdan gedir. Həmsöhbətimiz Danimarkada satınalma, istehsalın planlaşdırılması, məhsulların inkişaf etdirilməsi departamentinin rəhbəridir. Bundan başqa, yeni məhsul inkişaf layihələrinin də fəal iştirakçısıdır. O, həmçinin Böyük Britaniyanın Çeltenham Elm Festivalı tərəfindən yaradılan Fame Lab olimpiadasında Azərbaycanı təmsil edib.



yi bacardığını kəşf etməlidir ki, uşaq da nə istədiyini bilsin.

- Bayaq dediniz ki, monotonluğu sevmir və fərqli olmağınızla seçilirsiniz. Fərqlilik olanda maneələr də olur. O maneələr sizi qorxutmur ki?

- Mən xoşlayıram ki, xaosun içinə girim, orada disipline yaradım. Xaos yatışanda artıq ora mənə maraqlı olmur. Fərqlilikləri xoşlayıram və mən təbiətə hər şeyə marağ göstərirəm. Maneələrə gəldikdə isə çox olur. Maneələr mənə stimül verir. Bir insanın söylədiyi "sən bunu edə bilməzsən" fikri mənə stimül verir və düşünürəm ki, "edə bilib-bilməyəcəyimi sənə göstərəcəm". İnsan həyatdan nə istədiyini bilməlidir.

- Riskləri sevirsiniz. Danimarkada tələbə vaxtı milyon dollarlıq məsuliyyət sizi qorxutmadı ki?

- Əlbəttə, qorxu hər bir insanda olur. Əgər bir insan özünü həmişə bütün işlərin öhdəsindən gəlmiş kimi hiss edirsə, o, çox irəli getmir. Biz elə dövrdə yaşayırdıq ki hər şey irəli gedir. İrəli getmək üçün risk etmək lazımdır. Çünki heç kim bu gün dayanıb gələn il nə olacağını bilmir. Ona görə də risk edib yeni imkanların arxasınca getmək lazımdır.

- Uğursuzluqla qarşılaşanda özünüzü necə motivasiya edirsiniz?

- Uğursuzluq olmalıdır. Əgər insan uğursuzluqla qarşılaşmırsa, bu, o deməkdir ki, risk etmir. İnsan risk etmirsə, qabağa getmir. Uğursuzluq uğurun ən birinci şərtidir. Çünki insan doğru yolu tapmaq üçün səhvlər edir. Bu olmalıdır. Onun da vacib şərti odur ki, eyni səhvi iki dəfə etməməlisən. Eyni səhvi bir dəfə etmək əladır, hər kəs səhv edir. İkinci dəfə etdinsə, deməli, sən axmaqsan. Uğursuzluqdan qorxmaq lazım deyil, yola davam etməlisən.

- Sizcə, uğurun sirri nədir?

“Maneələr mənə stimül verir”

Danimarkada mühəndis işləyən Elçin İbrahimov: “Həmişə imkanlar haqqında düşünmək lazımdır, limitlər hər vaxt var”

Aygün ƏZİZ

- Yasamalda 167 sayılı məktəbi bitirmişəm. Texniki fənlərə marağım çox olduğu üçün hamı Bakı Dövlət Universitetində təbii riyaziyyat fakültəsini yazmağımı istəyirdi. Müəlliminin məsləhəti ilə Qafqaz Universitetinin sənaye mühəndisliyi fakültəsini yazdım və qəbul oldum. 1-ci il oxudum və ilin sonunda fərqlidim ki, bu, mənə kifayət etmir. Düzdür, təhsil yaxşı idi, amma mən istəyirdim ki, şirkətlərdə təcrübə keçək, mühəndis kimi əlimiz maşınlarla dəysin. Xaricdə təhsilə hazırlaşdım. İkinci ilin sonunda 5 ölkədən 5 universitetə daxil oldum. Sonda Danimarkanı seçdim. Çünki bu ölkə xoşbəxtlər ölkəsi hesab olunur və ən əsası təhsili digər ölkələrdən fərqlidir. Danimarkada qiymətlərimə baxdılar və dedilər ki, həm təhsil xərclərini ödəyirik, həm də təqaüd veririk. Təhsil xərcləri hər il üçün 10 min avro idi. Bununla yanaşı, 600-700 avro təqaüd verirdilər və heç bir şərtləri yox idi. Bu səbəbdən qəbul etdim və təcrübə müddətim bitdikdən sonra orada qalıb işlədim.

- Niyə mühəndis olmaq istədiniz?

- Nənəm elektrik mühəndisi olub. Əmim neft sahəsində mühəndisdir. Məndə də uşaqlıqdan bu sahəyə marağ olub. Həmişə düşünürdüm ki, gündəlik həyatımızda gördüyümüz əşyalar necə ərsəyə gəlir. İlk dəfə

9-10 yaşında uşaqlarla alüminium yığırdıq. Özümüz həyətdə od qalayıb onları oda atıb əridirdik. Sonra onları formalara salırdıq. O formalar bizim üçün istehsal idi.

- Elçin bəy, necə oldu ki, təcrübə keçdiyiniz şirkətdə rəhbər vəzifəyə qədər yüksəldiniz?

- Mən orada təcrübə keçərkən şirkət böhranda idi. Hər il 1 milyondan çox pul itirirdi. Onlar da qazancı artırmaq istəyirdilər. Şirkətlər bu vəziyyətdən çıxmaq üçün həmişə xaricdən adamlar gətirirlər. Çünki insan bir şirkətin içindədirsə, eyni prosesləri hər gün görür, dəyişiklik edə bilmir. Həmin il onlar şirkətin 15 faizini ixtisara saldılar, mənə də gizli şəkildə işə götürdülər. Biz sonra layihələr həyata keçirməyə başladım. Mən ilin axırı işə götürüldüm. Ondan sonrakı il şirkət sifir ziyanla başa vurdu. İki il sonra işə şirkət gəlir əldə etməyə başladı. Gəlirin 70-80 faizi birbaşa mənim layihələrim sayəsində gerçəkləşdi. Ondan sonra müəyyən şöbələrdə işləməyə başladım. Hazırda 5 şöbəyə rəhbərlik edirəm və 20 danimarkalı rəhbərliyim altında çalışır. Artıq bu şirkət elə vəziyyətə çatıb ki, pul da qazanır, bütün proseslər də optimallaşdırılıb. Bu səbəbdən sözügedən şirkət mənə darıxdırıcı gəlir. Ona görə də növbəti aylarda başqa şirkətdə çalışmağı planlaşdırıram. Bu şirkətdən 15 dəfə böyükdür. Şirkətin satışı çoxdur, amma çox pul itirir. Burada etdiklərimi həmin şirkətdə təbii edəcəyəm.

- Bir azərbaycanlı 20 nəfər danimarkalıya rəhbərlik edir. Bu, danimarkalılar tərəfindən bu necə qarşılanır?

- Bəzən söhbətlər olurdu ki, kiçik bir ölkədən gəlib bizə rəhbərlik edir. Bəzi şöbələrdə 20-25 il çalışan işçilər var idi ki, mən onların şefi təyin olunduqda adam açıq şəkildə əksinə gəlirdi. Çox azdır, amma var. Danimarkada yaşa çox az adam fikir verir. Onlara görə, sən ağılla iş görürsən, yaşınla yox. Şirkətin 10 milyonluq xərcini biz idarə edirik. Bu, ancaq bizim şöbənin hissəsidir. Danimarkada ağıllı və fərəsətin varsa, qarşında heç kim dura bilməz.

- Uğurlu karyerada yalnız ağıllı olmaq kifayət edirmi?

- İndiki dövrdə kifayət etmir. Ağıllı lazımdır, işin mütəxəssisi olmaq vacibdir. Amma fərəsətli olmaq və siyaset işləmək də önəmlidir. Əgər irəliyə getmək istəyirsənsə, dar çərçivədən çıxmalısan. Mən təchizat zəncirini idarə etdiyim üçün bir probleme yanaşanda fikirləşirəm ki, bunun yalnız şöbəyə yox, bütün şirkətə effekti necə olacaq. Ümumişədirici olmağı bacarmaq lazımdır. Üçüncü ən vacib məsələ isə limitlər haqqında yox, imkanlar haqqında düşünməlisən. Həminin ideyası var. Çox adam ağıllıya ideya gələn kimi deyir ki, filan ideyam var, amma filan şeylərə görə alınmaz. Amma insan da var deyir ki, mənim ideyam var və bu reallığa çevriləcək. Ona görə həmişə imkanlar haqqında düşünmək lazımdır. Limitlər hər vaxt var.

- Bir gəncin uğur qazanmasında valideynin rolu nə qədərdir?

- Mən həmişə öz bildiyimi etmişəm. Ətrafımı dinləsəydim, yerimdə sayardım. Valideynlərimə təşəkkür edirəm ki, mənə universitetə kimi təhsil veriblər və ondan sonra öz yolumla getmişəm. Deyiblər ki, biz sənə razı deyilik. Amma bu, sənə seçimidirsə, nə olsa da, arxanda durmuşuq. Valideynin rolu uşaq məktəbi bitirənə kimidir. Avropada 18 yaşlı gənc evdən çıxırlar. Valideynlər universitet seçiminə məsləhət verə bilər. Ancaq universitet uşağın öz seçimi olmalıdır. Universitetdə seçdiyi ixtisas uşağın və rəcəyi ən önəmli qərarlarıdır. Çünki onun geri dönüşü yoxdur. İnsan artıq 8-9-cu sinifdə olanda müəyyən dərəcədə bilməlidir ki, həyatdan nə istəyir. Özü bilib bilməz. Valideyn onu müxtəlif işləri göstərməlidir və nə-



- Özüne, ideyalarına inanmaq və mübarizə aparmaqdır. Əgər kimsə sənə "bu, sənə alınmayacaq" deyirsə, ona inanma, mübarizə apar. Ən əsası isə çox və ağıllı çalışmalısan. Çox adam deyir ki, çox çalışmaq vacib deyil, ağıllı çalışmaq vacibdir. Hər ikisi bərabər olmalıdır. Ən əsası isə gənclər karyeraya qapılıb ailə həyatını da unutmalıdırlar. Karyera qur, amma ailə həyatın da yadında olsun. Uşaqlarınla, həyat yoldaşınla vaxt keçir. Karyerist olmaq o demək deyil ki, 15 saat işlə və ailə həyatını unut. Hər ikisi bərabər olmalıdır. Çünki dar gündən ailənin dəstəyi ilə çıxırsan.

- Sonda gənclərə nə demək istərdiniz?

- Gənclərin öz məqsədləri olsun. Oturub düşünsünlər ki, həyat mənə bir dəfə verilir və mən bu həyatdan nə istəyirəm. Bunu bildikdən sonra öz məqsədlərinə doğru getsinlər. Əgər ağıllı ideya varsa, onu edə bilərsən. Sadəcə, çox çalışıb, o məqsədə doğru getməlisən. Fikirleşməməlisən ki, bu, mümkün deyil. Mümkünsüz heç nə yoxdur.

